

## TNPSC துளிகள்

- ❖ வெளியுறவுத் துறை அமைச்சகமானது, 1967 ஆம் ஆண்டு ஜூன் 24 ஆம் தேதியன்று கடவுச் சீட்டுச் சட்டம் இயற்றப் பட்டதைக் குறிக்கும் வகையில் 2024 ஆம் ஆண்டு ஜூன் 24 ஆம் தேதியன்று 12வது கடவுச் சீட்டு சேவை தினத்தினை அனுசரித்தது.
- ❖ தமிழ்நாட்டின் தொழில் நகரமான ஓசூரில் சர்வதேச விமான நிலையம் அமைக்கப்பட உள்ளது.
- ❖ திருச்சியில் கலைஞர் நூற்றாண்டு நூலகம் அமைக்க அரசு முடிவு செய்துள்ளதாக தமிழக முதல்வர் அவர்கள் சட்டப்பேரவையில் அறிவித்துள்ளார்.
- ❖ ICICI வங்கி லிமிடெட் நிறுவனமானது, 100 பில்லியன் டாலர் (8.4 லட்சம் கோடி ரூபாய்) சந்தை மூலதனத்தினை எட்டிய ஆறாவது இந்திய நிறுவனமாக மாறியுள்ளது.
- ❖ பராகுவே நாடானது, அதிகாரப்பூர்வமாக சர்வதேச சூரிய சக்திக் கூட்டணியின் (ISA) 100வது முழு உறுப்பினராக மாறியது.

## தமிழ்நாடு செய்திகள்

### உலக வங்கியின் நிதியுதவிப் பெற்ற மகளிருக்கான திட்டம்



**சிறப்புத் திட்டச் செயலாக்கத் துறை**  
மானியக் கோரிக்கை

**ரூ.1185 கோடி**  
**மதிப்பீட்டில்**

தமிழ்நாடு மகளிர் வேலைவாய்ப்பு மற்றும் பாதுகாப்புத் திட்டம்

- முதல் கட்டமாக 8 மாவட்டங்களில் செயல்படுத்தப்படும்.
- மகளிருக்குப் பயனளிக்கும் அனைத்து தகவல்களைத் தரும் **மகளிர் தகவல் வங்கி** உருவாக்கப்படும்.
- அரசு பள்ளிகளில் 8 முதல் 12 வகுப்பு வரை படிக்கும் மாணவிகளுக்கு உளவியல் பரிசோதனை மூலம் திறமைகளை கண்டறிய **திறமை மதிப்பீட்டு தளம்** உருவாக்கப்படும்.
- பள்ளிகளில் தொழில் முனைவு குறித்த பாடத் திட்டம் (**Earlypreneurship Programme**)
- அரசு கல்லூரிகளில் இறுதி ஆண்டு படித்து வரும் மாணவிகளுக்கு தொழில் துறை சார்ந்த பணியிட பயிற்சி (**Internship Training**) அளிக்கப்படும்.

- ❖ தமிழ்நாடு மகளிர் வேலைவாய்ப்பு மற்றும் பாதுகாப்புத் திட்டத்திற்கு (WE-SAFE) உலக வங்கி நிதியுதவி வழங்குகிறது.
- ❖ இது அடுத்த ஐந்து ஆண்டுகளில் (2024-29) 1,185 கோடி ரூபாய் செலவில் செயல்படுத்தப்பட உள்ளது.

- ❖ வேளாண்மை சாராத மற்றும் வளர்ந்து வரும் தொழில் துறைகளில் பெண் தொழிலாளர்களின் பங்களிப்பை அதிகரிப்பதே இதன் நோக்கமாகும்.
- ❖ நடப்பு ஆண்டின் இத்திட்டத்திற்கான நிதி ஒதுக்கீடு 168 கோடி ரூபாய் என்பதோடு இது எட்டு மாவட்டங்களில் செயல்படுத்தப்படும்.

### 5 பாரம்பரிய கைத்தறி வகைகளுக்கு புதிய புவிசார் குறியீடு



- ❖ தமிழ்நாடு கைத்தறித் துறையானது ஐந்து பாரம்பரியக் கைத்தறிப் பொருட்களுக்கு புவிசார் குறியீட்டினைக் கோரி முன்மொழிந்துள்ளது.
- ❖ அவை, சின்னாளபட்டியைச் சேர்ந்த பட்டுப் புடவைகள்; கூறைநாட்டுப் புடவைகள்; நாகர்கோயில் வேட்டிகள்; உறையூர் புடவைகள்; மற்றும் குடியாத்தம் லுங்கிகள் ஆகியவனவாகும்.
- ❖ தமிழ்நாட்டில் தற்போது 58 தயாரிப்புப் பொருட்கள் புவிசார் குறியீட்டினைப் பெற்று உள்ளன.
- ❖ இந்தியாவில் அதிக எண்ணிக்கையில் புவிசார் குறியீட்டினைப் பெற்ற தயாரிப்புகளைக் கொண்ட மாநிலங்களில் (75) உத்தரப் பிரதேச மாநிலம் முதல் இடத்தில் உள்ளது.

### தமிழ்நாட்டில் புதிய சுற்றுச்சூழல் சார் முன்னெடுப்புகள்

- ❖ கோவையில் உள்ள தமிழ்நாடு வனக் கழகத்தில் 10 கோடி ரூபாய் செலவில் உள்நாட்டு விதை இனங்கள் பெட்டகத்தை அமைக்க தமிழக அரசு முடிவு செய்துள்ளது.
- ❖ இராமேஸ்வரம் மற்றும் மன்னார் வளைகுடாவில் 15 கோடி ரூபாய் செலவில் சமூக அடிப்படையிலான சூழல் சுற்றுலா உருவாக்கப்படும்.
- ❖ நாமக்கல் கொல்லிமலையில் இரவு நேர வான்வெளிப் பூங்கா அமைக்கப்படும்.
- ❖ கும்பகோணம் அணைக்கரை வன வரம்பில் 2.50 கோடி ரூபாய் செலவில் முதலை வளங்காப்பு மையம் அமைக்கப்படும்.
- ❖ புகழ்பெற்ற வனவிலங்கு உயிரியலாளர் A.J.T. ஜான்சிங்கின் மரபினை நினைவு கூரும்



வகையில், ஆண்டுதோறும் 'டாக்டர் A.J.T. ஜான்சிங் வனவிலங்கு பாதுகாப்பு விருதினை' உருவாக்க அரசு முன்மொழிந்துள்ளது.

- வனவிலங்கு வளங்காப்பில் பெரும் பங்களிப்பை வழங்கிய சிறந்து விளங்கும் வனவிலங்கு ஆர்வலருக்கு இந்த விருது வழங்கப்படும்.



## தேசியச் செய்திகள்

**வாடகைத் தாய் மூலம் பெறும் குழந்தைகள் பராமரிப்பு விடுப்பு**

### SURROGACY

- Having another woman bear a child for a couple (or single women or men) to raise.
- The surrogate offers to carry a baby through pregnancy and then return the baby to the intended parent(s) once it is born.
- Surrogacy is an option to fulfill the desire to have a child of a couple for whom it is physically or medically impossible or undesirable to carry a baby to term on their own.
- There are two types of surrogacy – traditional surrogacy and gestational surrogacy.
- In Traditional Surrogacy, a surrogate mother is artificially inseminated, either by the intended father or an anonymous donor. The surrogate mother provides the egg and is thus genetically related to the child.
- In Gestational Surrogacy, an embryo is created using an egg and sperm produced by the intended couple and is transferred into the surrogate's uterus. The surrogate has no genetic link to the child. Her eggs cannot be used to conceive the child.
- The Surrogacy (Regulation) Bill seeks to allow and regulate Gestational Surrogacy.
- Surrogacy can be altruistic or commercial. In altruistic surrogacy, the surrogate is not paid for her services, except for medical expenses and insurance. In commercial surrogacy, the surrogate is paid over and above these expenses.
- The Surrogacy (Regulation) Bill seeks to ban commercial surrogacy but protect the altruistic surrogate through enhanced, prescribed payments (for medical expenses, food and care, longer-duration insurance).

- ❖ வாடகைத் தாய் மூலம் குழந்தை பெறும் பெண் அரசு ஊழியர்களுக்கு 180 நாட்கள் மகப்பேறு விடுப்பு அளிக்க அனுமதிக்கும் வகையில், 1972 ஆம் ஆண்டு மத்திய குடிமைப் பணிகள் (விடுப்பு) விதிகள் புதுப்பிக்கப்பட்டுள்ளன.



- ❖ விதிகளில் மேற்கொள்ளப்பட்ட திருத்தத்தின்படி, குழந்தைப் பராமரிப்பு விடுப்புடன் கூடிய "பதிலித் தாய்" (வாடகைத் தாய் செயல்முறை மூலம் பிறக்கும் குழந்தையின் உண்மைத் தாய்) இந்த விடுமுறைகளுக்குத் தகுதியுடையவர் ஆவார்.
- ❖ "இந்தச் செயல்முறையில் பங்காற்றும் தந்தைக்கும்" அரசாங்கம் 15 நாட்கள் மகப்பேறு கால விடுப்பினை வழங்குகிறது.
- ❖ தற்போதைய விதிமுறைகள் ஆனது, "ஒரு பெண் அரசு ஊழியர் மற்றும் தனியாக குழந்தையை வளர்க்கும் ஆண் அரசு ஊழியர்" தங்கள் பணிக்காலம் முழுவதிலும் 730 நாட்கள் வரை குழந்தைப் பராமரிப்பு விடுப்பு எடுத்து தங்கள் இரண்டு வயதான குழந்தைகளைப் பராமரிக்க வழி வகை செய்கின்றன.

## சர்வதேசச் செய்திகள்

### அஸ்ம்-இ-இஸ்தேகாம் நடவடிக்கை

- PRIME MINISTER LED CRUCIAL **APEX COMMITTEE** MEETING ON **NATIONAL ACTION PLAN**.
- TOP FEDERAL AND PROVINCIAL LEADERS STRATEGIZED ON **COUNTER-TERRORISM EFFORTS**.
- APPROVED OPERATION **AZM-E-ISTEHKAM** FOR ROBUST ANTI-TERRORISM DRIVE.
- UNITED EFFORT TO SAFEGUARD **PAKISTAN'S FUTURE**.
- NEW MEASURES TO ENSURE SECURITY FOR **CHINESE NATIONALS IN PAKISTAN**.

- ❖ வன்முறையின் எழுச்சியை அடக்கும் நோக்கில் ஒரு புதிய ராணுவ நடவடிக்கையைத் தொடங்க பாகிஸ்தானின் உயர்மட்டத் தலைமை ஒப்புதல் அளித்துள்ளது.
- ❖ இது 'அஸ்ம்-இ-இஸ்தேகாம்', அதாவது உருது மொழியில் நிலைத்தன்மைக்கான தீர்வு என்று அழைக்கப்படுகிறது.
- ❖ உள்நாட்டுப் பாதுகாப்பு அச்சுறுத்தல்கள் மற்றும் ஆப்கானிஸ்தானில் இருந்து வரும் ஆயுதமேந்திய போராளிகளின் செயல்பாடுகளை எதிர்கொள்வதை இது முதன்மை நோக்கமாகக் கொண்டுள்ளது.
- ❖ பாகிஸ்தான் இராணுவம் ஆனது, 2001 ஆம் ஆண்டு முதல், எல்லைப் பகுதிகளில் உள்ள உள்நாட்டுத் தீவிரவாதிகளுக்கு எதிராக "ஷர்ப்-இ-அஷ்ப்", "ரஹ்-இ-நிஜாத்", "ரஹ்-இ-ரஸ்த்" போன்ற பல நடவடிக்கைகளை மேற்கொண்டுள்ளது.

## சுற்றுச்சூழல் செய்திகள்

### இக்தியோபிஸ் ஸ்ப்


- ❖ அஸ்ஸாம் மாநிலத்தில் காசிரங்கா தேசியப் பூங்கா மற்றும் புலிகள் சரணாலயத்தில் உள்ள விலங்கினங்களின் பட்டியலில் கால்கள் இல்லாத இருவாழ்வி இனம் ஒன்று சேர்க்கப்பட்டுள்ளது.
- ❖ அசாமின் வனவிலங்கு அதிகாரிகள் முதன்முறையாக புலிகள் வளங்காப்பகத்தில் கோடுகள் கொண்ட சிசிலியன் - சிறுகண் காலிலி (Ichthyophis spp) - இனம் இருப்பதாகப் பதிவு செய்துள்ளனர்.

- ❖ கால்களற்ற நீர்நில வாழ்விகளான (இருவாழ்விகள்) இந்த சிசிலியன்கள் தங்கள் வாழ்நாளின் பெரும்பகுதியை மண்ணுக்கு அடியில் கழிக்கின்றன.
- ❖ புலிகள் வளங்காப்பகத்தில் சுமார் 24 வகையான இருவாழ்வி இனங்கள் மற்றும் 74 வகையான ஊர்வன இனங்கள் உள்ளன.
- ❖ இந்தியாவில் காணப்படும் சுமார் 29 வகையான கடல் ஆமைகள் மற்றும் நன்னீர் ஆமைகளில் 21 இனங்களும் இந்தப் பகுதியில் காணப்படுகின்றன.



## அறிக்கைகள் மற்றும் குறியீடுகள்

**வெப்பம் மற்றும் நீர் நெருக்கடி சார்ந்தப் பிரச்சினைகளின் உலகளாவியத் தாக்கங்கள் - அறிக்கை**



- ❖ வெப்பம் மற்றும் நீர் நெருக்கடி சார்ந்தப் பிரச்சினைகளால் 2050 ஆம் ஆண்டிற்குள் உலகளாவிய உணவு உற்பத்தி 6 முதல் 14 சதவீதம் வரை குறையும்.
- ❖ இது கடுமையான உணவுப் பாதுகாப்பின்மை நிலையில் உள்ளவர்களின் எண்ணிக்கையை 1.36 பில்லியன் வரை (2020 ஆம் ஆண்டில் இருந்த அளவுடன் ஒப்பிடும்போது) அதிகரித்துள்ளது.
- ❖ இதன் காரணமாக, நிகர உணவு ஏற்றுமதியாளர்களாக உள்ள சீனா மற்றும் ஆசியான் நாடுகள் போன்ற பிராந்தியங்கள் 2050 ஆம் ஆண்டிற்குள் உணவு இறக்குமதி நாடுகளாக மாறலாம்.



- ❖ இந்தியாவில், பருவநிலை மாற்றத்தின் மோசமான சூழ்நிலையில், நீர் மற்றும் வெப்பம் சார்ந்த நெருக்கடிகளின் விளைவாக 2050 ஆம் ஆண்டில் உணவு உற்பத்தி 16.1 சதவீதம் குறையும் என்று கணிக்கப்பட்டுள்ளது.
- ❖ சீனாவில் 22.4 சதவீதமும், அமெரிக்காவில் 12.6 சதவீதமும் குறையும் என கணிக்கப்பட்டுள்ளது.
- ❖ ஆப்பிரிக்காவில் உணவு உற்பத்தியானது, சுமார் 8.2 முதல் 11.8 சதவீதமும், ஆஸ்திரேலியாவில் 14.7 சதவீதமும், மத்திய அமெரிக்காவின் சில பகுதிகளில் 19.4 சதவீதமும் குறையும் என்று கணிக்கப்பட்டுள்ளது.
- ❖ உலகளவில், 2020 ஆம் ஆண்டில் இருந்த அளவுடன் ஒப்பிடும்போது, 2050 ஆம் ஆண்டில் கடுமையான உணவுப் பாதுகாப்பின்மை நிலையில் உள்ளவர்களின் எண்ணிக்கை என்பது 556 மில்லியன் முதல் 1.36 பில்லியன் என்ற ஒரு இடைப்பட்ட எண்ணிக்கையில் அதிகரிக்கக் கூடும்.

## மாநிலச் செய்திகள்

### சிறுத்தைகளைக் காண்பதற்கான இந்தியாவின் மிகப்பெரிய சுற்றுலாப் பூங்கா



- ❖ சிறுத்தைகளைக் காண்பதற்காக என்று தென்னிந்தியாவின் முதல் மற்றும் நாட்டின் மிகப்பெரிய சுற்றுப் பயணப் பூங்காவானது பன்னேர்கட்டா உயிரியல் (BBP) பூங்காவில் திறக்கப்பட்டுள்ளது.
- ❖ தற்போது இதற்காக எட்டு சிறுத்தைகள் திறந்தவெளி வனப் பகுதியில் விடப்பட்டு உள்ளன.
- ❖ BBP பூங்காவானது 2004 ஆம் ஆண்டில் பன்னேர்கட்டா தேசியப் பூங்காவில் இருந்து பிரிக்கப் பட்டு, கர்நாடகாவின் மிருகக்காட்சி சாலை ஆணையத்தின் நிர்வாகத்தின் கீழ் கொண்டு வரப்பட்டது.
- ❖ இது உயிரியல் பூங்கா, சுற்றுப் பயணப் பூங்கா, வண்ணத்துப் பூச்சி பூங்கா மற்றும் மீட்பு மையம் உள்ளிட்ட பல பிரிவுகளை உள்ளடக்கியது.

### அமைச்சர்களுக்கு வருமான வரி


- ❖ மாநில அமைச்சர்களின் வருமான வரியினை மாநில அரசு செலுத்தாமல், அவர்களே தங்கள் வருமான வரியைச் செலுத்த வேண்டும் என்று மத்தியப் பிரதேச மாநில அமைச்சரவை முடிவு செய்துள்ளது.

- ❖ அமைச்சர்களின் ஊதியம் மற்றும் சலுகைகளுக்கு மாநில அரசு வருமான வரி செலுத்த வழிவகை செய்யும் 1972 ஆம் ஆண்டு விதியை அம்மாநில அரசானது ரத்து செய்துள்ளது.
- ❖ முன்னதாக இதர பிற மாநில அரசுகளும் அமைச்சர்களுக்கு வரி செலுத்துவதில் இருந்து விலக்கு அளிக்கும் விதிகளைத் திருத்தியமைத்துள்ளன.
- ❖ 2019 ஆம் ஆண்டில், உத்தரப் பிரதேச மாநில அமைச்சரவையானது முதல்வர் மற்றும் பிற அமைச்சர்கள் தங்கள் சொந்த வருமான வரியினைச் செலுத்துவதில் இருந்து விலக்கு அளிக்கும் சட்டத்தைத் திருத்த முடிவு செய்தது.
- ❖ 2022 ஆம் ஆண்டில் இமாச்சலப் பிரதேச மாநில அமைச்சரவையானது அனைத்து அமைச்சர்களும், சட்டமன்ற உறுப்பினர்களும் தங்கள் சொந்த வருமான வரியைச் செலுத்துவர் என்று கூறியது.



## முக்கிய தினங்கள்

**உலக குளிர்பதனத் தினம் - ஜூன் 26**



- ❖ 1824 ஆம் ஆண்டு ஜூன் 26 ஆம் தேதியன்று கெல்வின் பிரபு பிறந்த நாளைக் கொண்டாடும் விதமாக இந்த நாள் தேர்ந்தெடுக்கப்பட்டது.

- ❖ இது ஐக்கியப் பேரரசின் டெர்பிஷியரில் உள்ள உலக குளிர்பதனத் தினத்திற்கான செயலகத்தினால் நிறுவப்பட்டது.
- ❖ இது குளிர் பதனிடுதல், வளி குளிரூட்டல் மற்றும் வெப்ப விசையியக்கிகள் துறையின் தரத்தினை உயர்த்துவதை நோக்கமாகக் கொண்டுள்ளது மற்றும் நவீன வாழ்க்கை மற்றும் சமூகத்தில் இந்தத் தொழில் துறை மற்றும் அதன் தொழில்நுட்பம் வகிக்கும் குறிப்பிடத் தக்கப் பங்கில் கவனம் செலுத்துகிறது.

### உலக குறுங்கோள் தினம் - ஜூன் 30

- ❖ இத்தினமானது குறுங்கோள்கள் மற்றும் அவை நமது கிரகத்திற்கு ஏற்படுத்தக்கூடிய ஆபத்துகள் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இது 1908 ஆம் ஆண்டில் நிகழ்ந்த துங்குஸ்கா நிகழ்வின் மீதான ஆண்டு நிறைவைக் குறிக்கிறது.
- ❖ ஒரு குறுங்கோள் அல்லது வால்நட்சத்திரத்தின் துண்டு பகுதி வெடித்து ரஷ்யாவின் சைபீரியப் பகுதியின் மீது மோதி சுமார் 2,000 சதுர கிலோமீட்டர் பரப்பிலான காடுகளை அழித்தது.
- ❖ குறுங்கோள்களின் தாக்கங்களால் ஏற்படக்கூடிய பல ஆபத்துகள் குறித்து விழிப்பு உணர்வை ஏற்படுத்த ஐக்கிய நாடுகள் சபையானது 2016 ஆம் ஆண்டில் அதிகாரப் பூர்வமாக இத்தினத்தினை அறிவித்தது.



### சர்வதேசப் பாராளுமன்ற தினம் - ஜூன் 30

- ❖ சர்வதேசப் பாராளுமன்ற தினமானது உலகப் பாராளுமன்ற தினம் என்றும் அழைக்கப் படுகிறது.
- ❖ இது ஐக்கிய நாடுகளின் பொதுச் சபை தீர்மானத்தின் மூலம் 2018 ஆம் ஆண்டில் நிறுவப் பட்டு, பாராளுமன்றங்களுக்கு இடையிலான ஒன்றியத்தினால் அனுசரிக்கப் படுகிறது.
- ❖ 1889 ஆம் ஆண்டு இந்த நாளில் தான் பாரீஸ் நகரில் பாராளுமன்றங்களுக்கு இடையிலான ஒன்றியம் நிறுவப்பட்டது.





- ❖ இந்தியா உட்பட 179 நாடுகள் IPU அமைப்பில் உறுப்பினர்களாக உள்ளன.

